

**අයදුම්කරුවන් සඳහා උපදෙස්**

01. පහත දැක්වෙන සියලුම සහතිකවල මුල් පිටපත් හා එම සහතිකවල සහතික කළ ඡායා පිටපත් සම්මුඛ පරීක්ෂණයට ඉදිරිපත් කළ යුතු වේ.

I. සම්මුඛ පරීක්ෂණයට කැඳවීමේ ලිපිය

II. උප්පැන්න සහතිකය (රෙජිස්ට්‍රාර් ජනරාල් විසින් “නොමිලයේ නිකුත් කරන ලදී” ලෙස සටහන් කර නිකුත් කළ මුල් පිටපතින් උපුටා ගත් සටහන භාර ගනු නොලැබේ.)

III. පාතික හැඳුනුම්පත

IV. අධ්‍යාපන සහතික (මෙම ඇමුණුමෙහි අංක 02 යටතේ දක්වා ඇති සහතික මේ සඳහා අදාළ වේ.)

V. ස්ථීර පදිංචිය නිර්ණය කිරීම සඳහා 2025.11.07 දිනැති ගැට නිවේදනය ප්‍රකාරව පහත සඳහන් ලේඛන පමණක්, ඔබට ඇති අදාළත්වය අනුව ඉදිරිපත් කළ යුතු වේ.

- අදාළ වසර තුනෙන් වසර එකක් හෝ දෙකක් පමණක් ඡන්දය සඳහා ලියාපදිංචි වී ඇත්නම්, ඉතිරි වසර එක / දෙක සඳහා ස්ථීර පදිංචිය සනාථ කිරීම පිණිස පිළිගත හැකි වෙනත් ලේඛන (උදා - අදාළ ස්ථීර පදිංචිය සහිත ප්‍රදේශයේ ග්‍රාම නිලධාරී විසින් නිකුත් කරන ලද පදිංචිය හා වරිතය පිළිබඳ සහතිකය (DS-04), පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කළ ජාතික හැඳුනුම්පත ආදිය)
- ඔබ අදාළ කාලසීමාව තුළ දෙමාපියන් හැර වෙනත් භාරකරුවකු යටතේ ස්ථීරව පදිංචිව සිටී නම්, එම භාරකරත්වය කාලසීමාව ද සහිතව අදාළ ග්‍රාමසේවක විසින් නිකුත් කරනු ලබන පදිංචිය හා වරිතය පිළිබඳ සහතිකයේ (DS-04) - ‘වෙනත් කරුණු’ තීරය යටතේ සඳහන් කර සනාථ කළ යුතුය.
- යම් හෙයකින් නියමිත වසර තුනට හෝ ඉන් කිහිපයකට ඡන්දහිමි නාම ලේඛන හරහා පදිංචිය සනාථ කිරීමට නොහැකි අවස්ථාවලදී ඡන්දය ලියාපදිංචි කිරීමට නොහැකි වීම පිළිබඳව පිළිගත හැකි හේතු, ග්‍රාම නිලධාරී විසින් නිකුත් කරන පදිංචිය හා වරිතය පිළිබඳ සහතිකයේ (DS-04) ‘වෙනත් කරුණු’ තීරය යටතේ අදාළ ස්ථීර පදිංචි ප්‍රදේශයේ ග්‍රාම නිලධාරී ගේ අත්සනින් සනාථ කළ යුතුය.

**සැලකිය යුතුයි.**

- ස්ථීර පදිංචිය නිර්ණය කිරීමට අදාළ තොරතුරු ඡන්දහිමි නාම ලේඛන සම්බන්ධ පරිගණකගත දත්ත ආශ්‍රයෙන් පරීක්ෂා කරන බැවින්, මැතිවරණ කාර්යාල හරහා ඡන්දහිමි නාම ලේඛනවල සහතික කළ උපුටන ලබා ගැනීම අවශ්‍ය නොවේ.
- ඔබ විසින් සම්මුඛ පරීක්ෂණයට රැගෙන එන පදිංචිය හා වරිතය පිළිබඳ සහතිකයේ ම (DS-04) ඉහත සඳහන් තොරතුරු ද සඳහන් කළ හැකි වේ.

02. විභාගයට පෙනී සිටි සෑම වාරයක් සඳහාම පහත සඳහන් පරිදි අධ්‍යාපන සහතික, විදුහල්පති / පරිච්ඡාදිපති / විභාග කොමසාරිස් ජනරාල් නිකුත් කළ සහතිකවල මුල් පිටපත හා එහි සහතික කළ ඡායා පිටපතක් බැගින් වන සේ ඉදිරිපත් කළ යුතුය.

- I. අ.පො.ස.(උ.පෙළ) ප්‍රතිඵල සහතිකය (අදාළ විදුහලෙන් මෙම සහතිකය ලබා ගැනීමේ දී විභාගයට පෙනී සිටියේ කී වෙනි වතාවට ද යන්න සඳහන් කර, එය විදුහල්පති විසින් ද සහතික කර තිබිය යුතුය.)
- II. අ.පො.ස.(උ.පෙළ) විභාගයේ Z අගය සඳහන් ප්‍රතිඵල සහතිකය
- III. අ.පො.ස. (සා.පෙළ) විභාගයේ ප්‍රතිඵල සහතිකය / මූලික පිරිවෙන් අවසාන විභාගයේ ප්‍රතිඵල සහතිකය
- IV. විශේෂ සුදුසුකම් සනාථ කරන අනෙකුත් සහතික (සැ.යු. - සම්මුඛ පරීක්ෂණයට ඉදිරිපත් වන පාඨමාලාවට අදාළව ගැසට් නිවේදනයේ දක්වා ඇති විශේෂ සුදුසුකම් සනාථ කරන සහතික මේ සඳහා අදාළ වේ.)

03. වෙනත් සහතික හා ලේඛන

- I. අවසන් වරට ඉගෙනුම ලැබූ විදුහලේ විදුහල්පතිතුමාගෙන් / තුමියගෙන් ලබාගත් වරිත සහතිකය
- II. ග්‍රාම නිලධාරීගෙන් මාස 06 ක් ඇතුළත ලබා ගත් පදිංචිය හා වරිතය පිළිබඳ සහතිකය (DS-04)
- III. පාසල් හැරයාමේ සහතිකය (ශිෂ්‍ය කාර්ය දර්ශකය)
- IV. පාඨමාලාවට අදාළ ප්‍රවීණතා සනාථ කරන සහතිකය
- V. ගැසට් නිවේදනයේ 9.7 වගන්තිය ප්‍රකාරව අ.පො.ස.(උ/පෙළ) ප්‍රතිඵල මත බඳවා ගෙන 'රජයේ නිදහස් අධ්‍යාපන වරප්‍රසාද' යටතේ ක්‍රියාත්මක රජයේ උසස් අධ්‍යාපන ආයතනයක වෘත්තීය පුහුණු පාඨමාලාවකට / ඩිප්ලෝමා පාඨමාලාවකට හෝ උසස් ඩිප්ලෝමා පාඨමාලාවකට අභ්‍යන්තර ශිෂ්‍යයෙකු ලෙස ලියාපදිංචි වී සිටි නම් ඊට අදාළ ලේඛන
- VI. තමන් විසින් මාර්ගගත ක්‍රමවේදය (Online System) හරහා යොමු කරන ලද අයදුම්පතෙහි ස්ථිර දෘඩ පිටපත (PDF)

සැලකිය යුතුයි :-

අයදුම් කරන අවස්ථාවේ දී ඒවායේ සංශෝධන සිදු කරන අවස්ථාවේ දී මතු වූ විවිධ තාක්ෂණික ගැටළු හේතුවෙන් ස්ථිර දෘඩ පිටපත (PDF) ලබා ගැනීමට නොහැකි වූ අයදුම්කරුවන්ට එම පිටපත නොමැතිව සම්මුඛ පරීක්ෂණයට පෙනී සිටීම කිසිදු ගැටළුවක් නොවේ. එබැවින් තමන් සතුව එම පිටපත නොමැති වීම පිළිබඳව අධ්‍යාපන අමාත්‍යාංශයෙන් / ජාතික අධ්‍යාපන විද්‍යාපීඨවලින් විමසීම් නොකළ යුතු බව අවධාරණය කරනු ලැබේ.

04. අයදුම්කරු විසින් ඉදිරිපත් කළ යුතු ප්‍රකාශ පත්‍රය

- i) ජීව දත්ත ප්‍රකාශය
- ii) දැනටමත් රජයේ හෝ රජයේ ආධාර ලබන උපකෘත පාසල්වල හෝ රජයේ ලියාපදිංචි පිරිවෙන්වල හෝ අනුමත වෙනත් විද්‍යායතනවල හෝ ගුරු පත්වීම් ලබා නොමැති බවට වන ප්‍රකාශය (8.1)
- iii) රජයේ පාසලක ගුරු පත්වීමක් සඳහා තෝරාගෙන නොමැති බවට වන ප්‍රකාශය (8.2)
- iv) මේ වන විට ජාතික අධ්‍යාපන විද්‍යාපීඨයක පාඨමාලාවක් හදාරමින් සිටින හෝ හදාරමින් සිටි හැරගිය හෝ හදාරා අවසන් කළ හෝ අයෙකු නොවන බවට වන ප්‍රකාශය (8.3)
- v) විශ්ව විද්‍යාලයක / විශ්ව විද්‍යාල විද්‍යායතනයක / වෙනත් උසස් අධ්‍යාපන ආයතනයක අ.පො.ස. උසස් පෙළ සුදුසුකම්වලින් බඳවා ගනු ලබන වෘත්තීය පුහුණු පාඨමාලාවක් / උසස් ඩිප්ලෝමාවක් / උපාධි පාඨමාලාවක් හැදෑරීම සඳහා “රජයේ නිදහස් අධ්‍යාපන වරප්‍රසාද” යටතේ අභ්‍යන්තර ශිෂ්‍යයෙකු ලෙස ලියාපදිංචි වී සිටින / හදාරමින් සිටින / උපාධි පාඨමාලාවක් හදාරා අවසන් කළ අයෙකු නොවන බවට වන ප්‍රකාශය (8.4)
- vi) විනයානුකූල හේතුවක් මත හෝ වෙනත් හේතූන් මත හෝ ජාතික අධ්‍යාපන විද්‍යාපීඨයකින් ශිෂ්‍යභාවය අවලංගු කරනු ලැබූ අයෙකු නොවන බවට වන ප්‍රකාශය (8.5)
- vii) විවාහ වී සිටින හෝ විවාහ ගිවිසගනු ලැබූ හෝ දික්කසාද වූ හෝ අයදුම්කරුවන් නොවන බවට වන ප්‍රකාශය (8.6)

ඉහත සඳහන් ප්‍රකාශ පත්‍ර නිවැරදිව සම්පූර්ණ කර සාමදාන විනිශ්චයකාරවරයෙකු ලවා සහතික කර රැගෙන ආ යුතු වේ.

05. සම්මුඛ පරීක්ෂණය සඳහා ඉදිරිපත් කළ යුතු සහතික, නිසි පරිදි සම්පූර්ණ කරන ලද ආකෘති පත්‍ර හා ප්‍රකාශ පත්‍ර සම්මුඛ පරීක්ෂණ දිනයේදී ම ඉදිරිපත් කිරීම අනිවාර්යය වන අතර, එසේ කිරීමට අපොහොසත් වන අයදුම්කරුවන් ගැසට් නිවේදනයේ 7.2 වගන්තිය ප්‍රකාරව තෝරා ගැනීම් වලදී සලකා බලනු නොලැබේ.

06. ඔබ විසින් සම්මුඛ පරීක්ෂණය සඳහා ඉදිරිපත් කරනු ලබන සියලුම සහතික හා සෙසු ලේඛන පිළිබඳ ලැයිස්තුවක් ඔබගේ අත් අකුරින්ම ලියා එය සම්මුඛ පරීක්ෂණයේදී ඉදිරිපත් කළ බවට සහතික කර සම්මුඛ පරීක්ෂණය අවසානයේ දී සම්මුඛ පරීක්ෂණ මණ්ඩලය වෙත භාර දිය යුතු වේ.

07. උප්පැන්න සහතිකයේ සඳහන් තම නමෙහි හෝ / හා සහතිකවල සඳහන් නමෙහි යම් වෙනසක් තිබේ නම් ඒ බව දිවුරුම් ප්‍රකාශයක් මගින් සනාථ කළ යුතුය.

08. ඔබ විසින් ඉදිරිපත් කරනු ලබන සියලුම ලේඛනවල ඡායා පිටපත්වල පහතින් ඔබේ අත් අකුරින් "මෙම සහතිකය මුල් පිටපතේ සත්‍ය පිටපතක් බව සහතික කරමි" යනුවෙන් පැහැදිලිව ලියා ඔබ විසින්ම සහතික කර තිබිය යුතු අතර මුල් පිටපත් හා සහතිකපත්වල ඡායා පිටපත් වෙන වෙනම ගොනු දෙකක් ලෙස සකස් කර ගෙන සම්මුඛ පරීක්ෂණයට රැගෙන ආ යුතුය.

09. ඔබ නියමිත දින නියමිත වේලාවට ගුරු වෘත්තියට ගැලපෙන ඇඳුමකින් සැරසී සම්මුඛ පරීක්ෂණයට අනිවාර්යයෙන්ම සහභාගී විය යුතුය. පිළිගත හැකි සාධාරණ හේතුවක් මත නියමිත දින සම්මුඛ පරීක්ෂණයට සහභාගී වීමට හැකියාවක් නොමැති නම්, ඒ පිළිබඳ අදාළ අධ්‍යාපන විද්‍යාපීඨය වෙත විදුලි පණිවිඩයක් මගින් නොපමාව දැනුම් දීම අනිවාර්ය වේ. (ඊට අමතරව දුරකථන ඇමතුමක් ද ලබා දීම වඩාත් යෝග්‍ය වේ.) නියමිත දින පූර්ව දැනුම් දීමකින් තොරව සම්මුඛ පරීක්ෂණයට සහභාගී නො වුවහොත් එම අයදුම්කරු වෙනුවට අදාළ දිස්ත්‍රික්කයේ කුසලතා අනුපිළිවෙලට වෙනත් අයදුම්කරුවකු කැඳවනු ලබන අතර නොපැමිණි අයදුම්කරුවන් පිළිබඳ නැවත සලකා බලනු නොලැබේ. එසේම කිසිදු හේතුවක් මත ඔබ විසින් අයදුම්කර ඇති පාඨමාලාව හා ඉල්ලා ඇති මාධ්‍යය වෙනස් කරනු නොලැබේ.

10. සම්මුඛ පරීක්ෂණය දිනයේදී ඒ සඳහා ඉදිරිපත්වීමට පෙර මෙම කැඳවීම් ලිපියේ දක්වා ඇති පරිදි අදාළ අංකය සහිත මැතිවරණ උද්ධෘත පරීක්ෂා කිරීමේ මණ්ඩලය වෙත ඡන්දහිමි නාමලේඛනවල දත්ත පරීක්ෂාව සඳහා යොමු වීම අනිවාර්ය වේ.

11. සම්මුඛ පරීක්ෂණය සඳහා කැඳ වූ පමණින් ඔබ කිසියම් පාඨමාලාවකට තෝරාගත් බව හෝ ඒ සඳහා සුදුසුකම් ලැබූ බවට කිසිසේත්ම සැලකිය යුතු නොවේ. පළමු සම්මුඛ පරීක්ෂණය අනුව සුදුසුකම් ප්‍රමාණවත් වේ නම් පමණක් දෙවන වර සුදුසුකම් පරීක්ෂා කර බැලීමට සහ ඒ අනුව අදාළ විද්‍යාපීඨයේ ලියාපදිංචිය සිදුකිරීම සඳහා ඔබට කැඳවීම් කරනු ලැබේ. කෙසේ නමුත් ඉහත සඳහන් කවර හෝ ලේඛනයක් ගැසට් නිවේදනය ප්‍රකාරව කුය හෝ වංචනික හෝ බව පසුව හෙළිවුවහොත් ඔබ පුහුණුවෙන් / සේවයෙන් පහකරනු ලබන අතර රාජ්‍ය සේවයේ කිසිම පත්වීමක් සඳහා සුදුස්සෙකු නොවන බව ද අවධාරණය කරනු ලැබේ.

**සම්මුඛ පරීක්ෂණය පැවැත්වෙන ආයතනයට පැමිණෙන ගමන් මාර්ගය**

